


# L-Istorja tal-Mużew tas-Subien f'Hal Safi

kitba ta' *Carmelo Busuttil*



Il-Mużew tas-Subien f'Hal Safi nftaħ f'Settembru 1937 mid-dar numru 50, Triq San Pawl fejn illum qed tgħix il-familja tas-Sur Alfred Xerri.


Din id-dar kienet proprjetà tal-familja ta' l-Ispettur. Peress li wiehed mill-proprjetarji kien Ġużeppi Busuttil, li dak iż-żmien kien is-Superjur tal-Mużew, kien irranga biex il-lezzjonijiet tad-Duttrina jibdw isiru hemmhekk. Jiena niftakarni sew nattendi hemmhekk biex imbagħad inkun nista' nagħmel l-Ewwel Tqarbina.

Wara li dan il-post tbattal biex marret toqghod hemm il-familja Xerri, il-lezzjonijiet tad-Duttrina bdew isiru fil-kappella ta' Santa Marija. Bhala soċji tal-Mużew mirahal ta' Hal Safi jiena niftakar tlieta, Ġużeppi Mifsud (ta' Qnieċel), Ġużeppi Abdilla (ta' Wigi ta' Pupull) u lis-Superjur Ġużeppi Busuttil (ta' l-Ispettur). Dawn kollha taw servizz utili hafna lit-tfal subien biex dawn jippreparaw ruhhom sewwa għall-Ewwel Tqarbina u wara biex jagħmlu l-Grizma ta' l-Isqof.

Ġużeppi Mifsud niftakru jien kien jiehu interess kbir fina, kemm il darba kien jiehu lili u lil xi tnejn ohra minn shabi l-Mużew tas-Subien iż-Żurrieq meta dawn kien ikollhom xi ċerimonja speċjali, bħal ngħidu ahna ċerti ġuvintur Żrieriq kienu jsiru dak li ngħidulhom *magħżulin* jew *kandidati*.

Ġużeppi Mifsud kien jahdem mas-Servizzi Ingliżi u kellu s-sengħa ta' *Silversmith*.

Xi żmien wara ġara li għal madwar erba' snin il-Mużew għalaq minhabba nuqqas ta' soċji. Infatti wiehed mis-soċji li jiena semmejt aktar 'il fuq, is-Sur Ġużeppi Abdilla (ta' Pupull) kien irriżenja minn soċju u wara żżewweġ lis-Sinjorina Domenika Zammit. Illum dawn it-tnejn



*Ġużeppi Busuttil - Superjur*


m'għadhomx magħna u Alla l-Imbierek jagħtihom il-glorja tal-Ġenna.

Il-Mużew reġa' fetah mill-ġdid f'Ġunju 1961 taħt l-amministrazzjoni tas-Superjur Ġużeppi Camilleri minn Rahal Ġdid. It-tagħlim issa kien qieghed isir fid-dar tal-Kappilan u fl-iskola l-qadima tal-Gvern li kienet fi Triq San Pawl.

Jien niftakar ukoll li meta jiena u shabi tfarfarna mhux hazin kien jiġi s-servjent, is-Sur Anthony Agius, fuq il-mutur tiegħu biex jagħmlilna lezzjonijiet interessanti fuq l-Iskrittura Mqaddsa, fuq Dun Ġorg u t-tagħlim tiegħu u biex ihajjar xi whud minnha li jsiru soċji tal-Mużew.

Fi żmien is-Superjur Vincent Meli, li kien minn Hal Tarxien, fuq insistenza tal-Kappilan ir-Reverendu Dun Karm Lia, beda jinbena Mużew ġdid fi Triq San Pawl li għadu jeżisti sal-lum il-ġurnata.

Dan il-Kappilan kien ex-soċju tal-Mużew u kien ihobb hafna din l-Għaqda nisranija li għamlet hafna gid mat-tfal Maltin. Infatti, kemm dam Kappilan f'Hal Safi hu, inbnew kemm il-Mużew tas-Subien kif ukoll dak tal-Bniet. Dawn l-opri sbieħ jibqgħu monument tal-hidma li wettaq Dun Karm Lia firahal tagħna. Alla jagħtih il-glorja tal-Ġenna. Il-Perit f'dawn iż-żewġ proġetti kien is-Sur J. Xuereb u l-bennej kien is-Sur Pawlu Mangion (id-Dielja) miż-Żurrieq. L-ewwel ġebba tal-Mużew tqieghdet u tberket minn Mons. Giovanni Mifsud li kien il-Kanċillier tal-Kurja, nhar is-7 ta' Ġunju, 1964. Il-parrinijiet kienu Ġużeppi Busuttil (is-Superjur) u s-Sur Ġużeppi Bugeja. Is-sular ta' isfel tlesta fi żmien sena u tberket



*Ġużeppi Abdilla - Soċju*

mill-Arċisqof Michael Gonzi fit-28 ta' Awissu 1965. It-tieni sular tkompla xi żmien wara u kien inawgurat mill-Kappilan Dun Karm Lia fil-25 ta' Awissu 1969.

Ghall-ewwel dan is-sular kien beda jintuża bhala *Yough Centre* ghaż-żghažagh, iżda mbaghad serva wkoll bhala sala ghar-riċevimenti, ta' *parties*, bhall-Ewwel Tqarbina, Griżma ta' l-Isqof kif ukoll ghal xi okkażjoni speċjali familjari.

Kien fis-sena tmenin li wara li saru fih xi alterazzjonijiet strutturali l-post kollu beda jintuża bhala Mużew tas-Subien.



*Gużepi Mifsud – Soċju*

Fost is-superjuri li servew f'dan il-qasam insibu lil Gużepi Pisani minn Raħal Ġdid (1974), Pawlu Sammut miż-Żurrieq (1975), Joseph Falzon miż-Żurrieq (1987) u Carmel Farrugia miż-Żurrieq ukoll (1993).

Bhalissa hawn Superjur is-Sur Gużepi Sammut li taht is-sorveljanza tieghu qieghed jinbena Mużew

sabih u kbir għat-tfal subien ta' Hal Safi. It-tqeghid u t-tberik ta' l-ewwel ġebbla sar mill-Kappillan Dun Nikol Pace nħar il-Hadd 8 ta' Mejju 1998 fil-preżenza ta' hafna parruċċani.




*Ritratt tal-faċċata tal-Mużew preżenti*

Nagħti ħajr lis-Sur Paul Callus għal xi informazzjoni li jiena sibt utli biex inkun nista' nikteb dan l-artiklu.


***Għall-bejgħ ta' ħaxix u frott frisk***

**CHRISTOPHER SCHEMBRI**

*(street hawker)*



*It-Tnejn u l-Hamis fil-għaxija  
Triq in-Nassaba, Hal Safi*



**Tel: 21640101 • Mob: 7972 9728**